



భద్రాచలం: ధనలక్ష్మీదేవి అలంకరణలో దర్శనమిస్తున్న అమ్మవారు

అమ్మవారు ఒక్కరే.. రూపాలు ఎన్నో..!



దుమ్ముగూడెం: లలితాత్రిపుర సుందరి అవతారంలో అమ్మవారు



పర్ణశాల: ధాన్యలక్ష్మిగా.. భద్రాచలం: మహాచండిదేవిగా..

భద్రాచలం, అక్టోబర్ 19: దసరా శరన్నవరాత్రి ఉత్సవాల్లో అమ్మవారు వివిధ రూపాల్లో దర్శనమిస్తున్నారు. భద్రాచలం ఆర్టీసీ ఇన్ గేట్ వద్దగల అమ్మవారి ఆలయంలో గురువారం అమ్మవారు మహా చండిదేవిగా భక్తులకు దర్శనమిచ్చారు. అమ్మవారు తాతగుడి సెంటర్ లోని మండపంలో ధనలక్ష్మీదేవిగా, కూనవరం రోడ్డులోని మండపంలో మహాలక్ష్మీదేవిగా దర్శనమిచ్చారు. భక్తులు అమ్మవారికి విశేష అర్చనలు, సామూహిక కుంకుమ పూజలు చేశారు.

పర్ణశాల, అక్టోబర్ 19: శ్రీదేవీ శరన్నవరాత్రితోపాటు ఐదోరోజు గురువారం అమ్మవారు ధాన్యలక్ష్మిగా భక్తులకు దర్శనమిచ్చారు. అర్చకులు శేష కిరణ్ కుమారాచార్యులు, శ్రీకాంతాచార్యులు, నరసింహాచార్యులు ప్రత్యేక పూజలు చేశారు. అమ్మవారిని భక్తులు అధిక సంఖ్యలో దర్శించుకుని తీర్థ ప్రసాదాలు స్వీకరించారు. ఆలయ సూపరింటెండెంట్ కిషోర్, సిబ్బంది రాము, శివ పాల్గొన్నారు.

దుమ్ముగూడెం, అక్టోబర్ 19: శ్రీదేవీ శరన్నవరాత్రి ఉత్సవాల్లో భాగంగా లక్ష్మీనగరంలో శ్రీకనకదుర్గమ్మ అమ్మవారు ఐదోరోజు గురువారం శ్రీలలితాత్రిపుర సుందరి అవతారంలో భక్తులకు దర్శనమిచ్చారు. అమ్మవారికి అర్చకులు తెల్లవారుజామున విశేష పంచామృతాభిషేకాలు, ఉత్సవమూర్తులకు అర్చకులు రాజగోపాలాచార్యులు అభిషేకాలు చేశారు. అమ్మవారిని భక్తులు దర్శించుకుని ప్రత్యేక పూజలు చేశారు. తీర్థ ప్రసాదాలు స్వీకరించారు.

సాయిబాబా ఆలయంలో ప్రత్యేక పూజలు



సాయిబాబా హారతిలో భక్తులు

చర్ల, అక్టోబర్ 19: స్థానిక సాయినగర్ లోని పిరిడి సాయిబాబా ఆలయంలో అర్చకులు గురువారం ప్రత్యేక పూజలు చేశారు. బాబాను భక్తులు దర్శించుకుని తీర్థ ప్రసాదాలు స్వీకరించారు.

ఎంపీలను కలిసిన ప్రజాప్రతినిధులు

వైరా రూరల్, అక్టోబర్ 19: వైరాలో బీఆర్ఎస్ ఆర్జిత్య సమైక్యనాసికి వచ్చిన ఎంపీ నామా నాగేశ్వరరావు, రాజ్యసభ సభ్యుడు బండి పార్థసారథి రెడ్డి, ఎమ్మెల్యే రాములునాయక్, బీఆర్ఎస్ వైరా నియోజకవర్గ అభ్యర్థి మదనోల్, రైతుబంధు సమితి జిల్లా కన్వీనర్ నల్లమల వెంకటేశ్వరరావు తదితరులను స్థానిక సంస్థల ప్రజాప్రతినిధులు గురువారం కలిశారు.

బీఆర్ఎస్ గెలుపుతోనే భద్రాచలం అభివృద్ధి

బీఆర్ఎస్ నియోజకవర్గ ఇన్-చార్జ్ తాతా మధుసూదన్

భద్రాచలం, అక్టోబర్ 19: బీఆర్ఎస్ అభ్యర్థి డాక్టర్ తెల్లం వెంకట్రావు గెలుపుతోనే భద్రాచలం అభివృద్ధి సాధ్యమవుతుందని ఎమ్మెల్యే, పార్టీ భద్రాచలం నియోజకవర్గ ఇన్-చార్జ్ తాతా మధుసూదన్ అన్నారు. అభ్యర్థి డాక్టర్ తెల్లం వెంకట్రావుతో కలిసి గురువారం భద్రాచలం పట్టణంలో పర్యటించారు. డ్యాక్రా మహిళలు, పలువురు ప్రముఖులను కలుసుకున్నారు. వారితో ఆయన మాట్లాడు తూ.. భద్రాచలం నియోజకవర్గం గత పదేళ్లలో ఏమాత్రం అభివృద్ధి చెందలేదని అన్నారు. సీఎం కేసీఆర్ ప్రకటించిన మేనిఫెస్టోతో సామాన్య ప్రజలకు మేలు జరుగుతుందన్నారు. బీఆర్ఎస్ నుంచి కొందరు నాయకులు బయటకు వెళ్లినంత మాత్రాన పార్టీకి జరిగే నష్టం ఏమీ లేదన్నారు. కాంగ్రెస్, బీజేపీపై ప్రజలకు ఏమాత్రం విశ్వాసం లేదన్నారు.



డ్యాక్రా మహిళలతో తాతా మధుసూదన్, డాక్టర్ తెల్లం వెంకట్రావు

బజీ..బజీగా..

తాతా మధుసూదన్, డాక్టర్ తెల్లం వెంకట్రావు గురువారం రోజంతా పార్టీ ప్రచారంతో బిజీ బిజీగా గడిపారు. అశోక్ నగర్ కాలనీలోని ఎల్ఐఐ పీల్డ్ ఆఫీసర్, అయ్యప్ప స్వామి ఆలయ కమిటీ సభ్యుడు పరిమి శ్రీనివాస్ ఇంటికి వెళ్లారు. డాక్టర్ తెల్లం వెంకట్రావు గెలుపుకు కృషి చేయాలని కోరారు. భూపతిరావు కాలనీలోని నవదుర్గ అమ్మవారి ఆలయంలో ప్రత్యేక పూజలు చేశారు. మొదటిసారిగా తమ ఆలయానికి వచ్చిన మధుసూదన్ ను, డాక్టర్ తెల్లం వెంకట్రావును ఆలయ కమిటీ సభ్యులు సన్మానించారు. కాలనీ వాసులతో బీఆర్ఎస్ మేనిఫెస్టోను వివరించారు. జగదీష్ కాలనీలో బీఆర్ఎస్ నాయకురాలు బోడా మణి ఇంటి వద్ద డ్యాక్రా మహిళలతో సమావేశమయ్యారు. ఈ కార్యక్రమంలో పార్టీ మండల అధ్యక్షుడు అరికెల్ల తిరుపతిరావు, నాయకులు ఎండ్లీ నవాబ్, రత్నం రమాకాంత్, బొంబోతుల రాజీవ్, రజనీకాంత్, తాండ్ర రమణ, తాళ్లపల్లి రమేష్ గౌడ్, తాండ్ర నరసింహారావు, పెద్దివేని శ్రీనివాస్, జాస్తి గంగాభారతి, మదారి తదితరులు పాల్గొన్నారు.

పేకాట స్థావరంపై పోలీసుల దాడి

సారపాక, అక్టోబర్ 19: మండలంలోని సారపాక శివారులో పేకాట స్థావరంపై బుధవారం అర్ధరాత్రి పోలీసులు దాడి చేశారు. నలుగురిని అదుపులోకి తీసుకున్నారు. వారి నుంచి రూ.4,700 స్వాధీనపర్చుకున్నారు. ఎస్సై రాజ్ కుమార్ కేసు నమోదు చేశారు.

మద్యం డిపో తనిఖీ

వైరా టౌన్, అక్టోబర్ 19: నియోజకవర్గ కేంద్రమైన వైరాలోని స్థానిక మద్యం డిపోను వైరా ఎన్నికల రిటర్నింగ్ అధికారి సత్యప్రసాద్, ఏసీబీ రెహమాన్, సంబంధిత అధికారులు గురువారం పరిశీలించారు. మద్యం డిపోలో ఉన్న నిల్వలను తనిఖీ చేశారు. మద్యం దుకాణాలకు మద్యాన్ని గత సంవత్సరం రేషియో ప్రకారమే సరఫరా చేయాలని సూచించారు. నిబంధనలకు విరుద్ధంగా ఎవరైనా ప్రవర్తిస్తే కఠిన చర్యలు తప్పవని స్పష్టం చేశారు. ఈ కార్యక్రమంలో డిపో మేనేజర్, తహసీల్దార్ కేపీ శ్రీనివాస్, ఎక్సైజ్ సీబి సాగర్, ఎస్సై మేడా ప్రసాద్ తదితరులు పాల్గొన్నారు.

తనిఖీలు చేపట్టాలి

వైరా టౌన్, అక్టోబర్ 19: చెక్పోస్టుల పద్ధతి వల్ల తనిఖీ చేపట్టాలని అదనపు కలెక్టర్, వైరా నియోజకవర్గ ఎన్నికల అధికారి సత్యప్రసాద్ పోలీసులకు సూచించారు. నియోజకవర్గ కేంద్రమైన వైరాలోని అసెంబ్లీ ఎన్నికల సందర్భంగా ఎన్నికల స్పెషల్ ఆఫీసర్లు, ప్లయింగ్ స్కాడ్ సిబ్బందితో ఏసీబీ రెహమాన్తో గురువారం నిర్వహించిన సమీక్ష సమావేశంలో మాట్లాడారు. అసెంబ్లీ ఎన్నికల విషయంలో భాగంగా పోలీసు చెక్పోస్టులను పటిష్టంగా నిర్వహించాలని, తనిఖీల్లో రాజకీయ నాయకులపై ప్రత్యేక దృష్టి సారించాలని, అక్రమంగా తరలింపే నగదును, బహుమతులను స్వాధీనం చేసుకోవాలని సూచించారు. ఎన్నికలు సజావుగా నిర్వహించేందుకు అధికారులు అప్రమత్తంగా ఉండాలని కోరారు. ఈ తనిఖీల్లో సామాన్యులను ఇబ్బంది పెట్టవద్దని కోరారు. రోజూ మూడు పిచ్చుల్లో అధికారులు, సిబ్బంది పనిచేయాలని సూచించారు.

అసెంబ్లీ ఎన్నికల సమరంలో

మీరే సైనికులు.. మీదే విజయం..!



మాట్లాడుతున్న తాతా మధుసూదన్

చర్ల, అక్టోబర్ 19: 'అసెంబ్లీ ఎన్నికల సమరంలో మీరంతా సైనికులా శ్రమించండి. విజయాన్ని మీ సొంతం చేసుకోండి. బీఆర్ఎస్ అభ్యర్థి డాక్టర్ తెల్లం వెంకట్రావును ఎమ్మెల్యేగా నిలపండి' అని, బీఆర్ఎస్ శ్రేణులకు పార్టీ నియోజకవర్గ ఇన్-చార్జ్ తాతా మధుసూదన్ పిలుపునిచ్చారు. ఆయన గురువారం పార్టీ మండల కార్యాలయంలో నాయకులు, కార్యకర్తలతో మాట్లాడారు. ఎన్నికల ప్రచారంపై దిశానిర్దేశం చేశారు. పార్టీలకు అతీతంగా ఓటర్లందరినీ కలిసి ప్రభుత్వ పనితీరును, పథకాలను వివరించాలన్నారు. పార్టీ నాయకులు, కార్యకర్తలు పట్టుదలకు, భేషజాలకు పోవద్దని కోరారు. ప్రతి ఒక్కరినీ ఓటు అడగాలని అన్నారు. పోలింగ్ బూత్ ఇన్ చార్జులు తమ పరిధిలో మెజారిటీ ఓట్లు వేయించాలన్నారు. డాక్టర్ తెల్లం వెంకట్రావు గెలుపు ఒక్కటే అందరి ధ్యేయంగా ఉండాలన్నారు. పార్టీ కార్యాలయానికే పరిమితం కాకుండా గ్రామాల్లో పర్యటించాలన్నారు. రోజూవారీ సమాచారాన్ని తనకు చేరవేయాలన్నారు. కష్టపడి పనిచేసిన వారికి గుర్తింపు ఉంటుందని చెప్పారు. అభ్యర్థి డాక్టర్ తెల్లం వెంకట్రావు, నాయకులు సోయం రాజారావు, పోలిన లంకరాజు, గీడ కోదండరామయ్య, కొలేరు శ్రీనివాసరెడ్డి, దొడ్డి తాతారావు, అజీజ్ పాల్గొన్నారు.

యువకుడిపై పోక్సో కేసు

భద్రాచలం, అక్టోబర్ 19: పట్టణంలోని రామాలయం పరిసర ప్రాంతంలో గల ప్రముఖ లాడ్జీలో బాలికపై లైంగిక దాడికి యత్నించిన యువకుడిని పోలీసులు అరెస్ట్ చేసి గురువారం పోక్సో కేసు నమోదు చేశారు. ఎస్సై విజయలక్ష్మి తెలిపిన వివరాలు.. రామాలయం పరిసర ప్రాంతానికి చెందిన యువకుడు, అదే ప్రాంతానికి చెందిన బాలికను సమీపంలో గల లాడ్జీలోకి బలవంతంగా తీసుకెళ్తుండగా స్థానికులు గమనించారు. వారు ఇచ్చిన సమాచారంతో బాలిక తల్లి దండ్రులు వెంటనే లాడ్జీకి చేరుకున్నారు. ఆ యువకుడికి దేహాశుద్ధి చేసి, పోలీస్ స్టేషన్ లో అప్పగించారు. అతడిపై ఎస్సై విజయలక్ష్మి పోక్సో కేసు నమోదు చేశారు.

WANTED : DISTRICT NURSE MENTOR

Location: B.Kothagudem, Telangana, Job duration: 3 months, possible extension based on budget availability. About the project: SAATHI is implementing a project titled "Decentralizing Pediatric TB care services in Public & Private Health Sector" across B.Kothagudem. Job description: Provide technical assistance and hand-holding support to public and private health facilities to conduct gastric lavage and induction sputum procedures among children (Age 0 - 14 years). The person should travel across the district. Minimum qualification - BSc Nursing with experience of working with children. To Apply: Interested candidates are requested to send their resumes to jobs@saathii.org by 26th October 2023. For more information contact Mr. Prabhakar, 8978201145

నమస్తే తెలంగాణ క్లాసిఫైడ్స్ Classifieds

WANTED

jobs Apply Now!

★ రామకృష్ణ గ్రూప్ Hyd, VJA శ్రీమంతుల ఇండ్లలో వృద్ధుల సేవకు, బేబీ కేర్, ఇంటి/ వంటపని వేయటం వర్కస్ కాలెన్సు. ఖా. || + || శీతం: 15-22 వేలు. ఏజెంట్లు 5000/- కమీషన్. ఫోన్: 9281452833, 9281452844.

HMDA అప్రూవ్డ్ ప్లాట్లు

★ దసరా స్పెషల్ ఆఫర్! 5 గ్రా గోల్డ్ ఫీల్డ్ HMDA పరిధిలో ఇప్పుడే ఇల్లు కట్టుకొని ఉండటానికి తక్కువ ధరలోనే రెరా అప్రూవ్డ్ ఓపెన్ ప్లాట్స్ బ్యాంక్ లోన్, స్పాట్ రిజి: 8639545438.

గమనిక

క్లాసిఫైడ్ ప్రకటనలపై ప్రతిసంబంధించే ముందు తగిన తీరులో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల డ్యాదా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

అతి తక్కువ ఖర్చు అత్యధిక ప్రచారం

పోలింగ్ కేంద్రం పరిశీలన

పినపాక, అక్టోబర్ 19: మండలంలోని ఈబయ్యారం పోలింగ్ కేంద్రాన్ని గురువారం ఎంపీడివో చంద్రశేఖర్, తహసీల్దార్ వీరభద్ర ప్రసాద్ పరిశీలించారు. ఆలయాలు, మసీదులు, చర్చిలు వంటి మతపరమైన కట్టడాలపై పార్టీల వారీ పోస్టర్లు అంటించరాదని ఆయా పార్టీల నాయకులతో చెప్పారు.



పోలింగ్ కేంద్రాన్ని పరిశీలిస్తున్న అధికారులు